

കാർപ്പാറ-കരിയാർകുറ്റി പദ്ധതി

252 (637) ശ്രീ. കെ. ബാബു (നെന്മാറ): താഴെക്കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

(എ) കാർപ്പാറ-കരിയാർകുറ്റി പദ്ധതി നടപ്പിലാക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കുമോ?

കാർപ്പാറ-കരിയാർകുറ്റി പദ്ധതി നടപ്പിലാക്കുന്നതിനായി വിശദമായ പ്രോജക്ട് റിപ്പോർട്ട് തയ്യാറാക്കുന്ന ജോലി ജലവിഭവ വകുപ്പിന്റെ (ഇറിഗേഷൻ ഡിപ്പാർട്ട്മെന്റ്) നേതൃത്വത്തിൽ പുരോഗമിക്കുന്നു. ഇതിനാവശ്യമായ എല്ലാ സാങ്കേതിക സഹായസഹകരണങ്ങളും കെ.എസ്.ഇ.ബി.എൽ.-ന്റെ ഭാഗത്തു നിന്നും നൽകിവരുന്നുണ്ട്.

(ബി) പ്രസ്തുത പദ്ധതി പൂർത്തീകരിക്കുമ്പോൾ ഉണ്ടാകുന്ന നേട്ടങ്ങൾ വിശദമാക്കുമോ?

പദ്ധതി പൂർത്തീകരിക്കപ്പെടുമ്പോൾ കൃഷി-ജലസേചനം കാര്യക്ഷമമാക്കുവാൻ സാധിക്കും. കൂടാതെ ഏകദേശം 114 മിലുൻ യൂണിറ്റ് വൈദ്യുതിയും ഉല്പാദിപ്പിക്കുവാൻ സാധിക്കും എന്ന് പ്രതീക്ഷിക്കുന്നു.

അരൂർ പാണാവള്ളി പഞ്ചായത്തിൽ നിലാവ് പദ്ധതി

253 (638) ശ്രീമതി ദളിമ: താഴെക്കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

(എ) നിലാവ് പദ്ധതി പ്രകാരം അരൂർ മണ്ഡലത്തിലെ പാണാവള്ളി പഞ്ചായത്തിൽ കെ.എസ്.ഇ.ബി. നടപ്പിലാക്കിയ പ്രവർത്തനങ്ങൾ വിശദമാക്കുമോ?

അരൂർ മണ്ഡലത്തിലെ പാണാവള്ളി പഞ്ചായത്തിൽ പൂച്ചാക്കൽ സെക്ഷൻ പരിധിയിൽ, നിലാവ് പദ്ധതിയുടെ ഭാഗമായി സംയുക്ത പരിശോധന പൂർത്തിയാക്കി 1046 സ്ക്വീറ്റ് ലൈറ്റ് കണ്ടെത്തുകയും 99 എണ്ണം 35 വാട്സ് ബൾബുകൾ, 82 എണ്ണം 18 വാട്സ് ബൾബുകൾ എന്നിവ സ്ഥാപിക്കുകയും ചെയ്തിട്ടുണ്ട്. അരൂർ സെക്ഷൻ പരിധിയിൽ സംയുക്ത പരിശോധന പൂർത്തിയാക്കി 742 സ്ക്വീറ്റ് ലൈറ്റ് കണ്ടെത്തുകയും 231 എണ്ണം 35 വാട്സ് ബൾബുകൾ, 267 എണ്ണം 18 വാട്സ് ബൾബുകൾ എന്നിവ സ്ഥാപിക്കുകയും ചെയ്തിട്ടുണ്ട്.